



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 3 – IT-TNEJN 15 TA' APRIL 2013 LAQGHA B'URĠENZA

Il-Kunsill iltaqa' fis-Sala tal-Kunsill Lokali Mtarfa fis-7:05pm.

Preżenti :	Daniel John Attard	Sindku
	Simon Paul Fenech	Kunsillier
	Anthony Mifsud	Kunsillier
	Twanny Bugeja	Kunsillier
	Josette Micallef	Segretarju Eżekuttiv
Skuzat:	Antoine Vella	Viċi Sindku

Kien hemm jattendi l-*accountant* tal-Kunsill.

1. APPROVAZZJONI TAL-FINANCIAL STATEMENTS

- 1.1 Is-SE infurmat li din il-laqgħat ssejhet sabiex jiġu approvati l-financial statements wara li jkunu ġew ivverifikati u ġew proposti xi aġġustamenti mill-awdituri. Għaldaqstant hija talbet lill-*accountant* sabiex jagħti spjegazzjoni.
- 1.2 Minhabba li kien hemm żewġ membri ġodda, kien hemm qbil li l-*accountant* għandu jagħti wkoll spjegazzjonijiet dwar dħulijiet u nfiq li saru matul is-sena preċedenti sabiex jiffamiljarizzaw ruħhom.
- 1.3 Fost oħrajn, l-*accountant* spjega li wieħed mill-aġġustamenti kien dwar spiża li l-Kunsill għamel fir-rigward tas-servizz tal-perizja fejn kien qed jiġi propost li l-ammont jiġi kkapitalizzat.
- 1.4 Aġġustament ieħor kien jirrigwardja spejjeż relatati ma' proġetti varji, prinċiparjament hlasijiet maħruġa fuq Charles Sant fir-rigward tal-*playing field* u Robert Musumeci fir-rigward tal-perizja u li minhabba li saru fis-sena 2013, ma kienux ġew inklużi mas-sena 2012. Fir-rigward ta' Charles Sant, il-Kunsill kien għadu rċieva biss l-ewwel nofs tal-€35000 u għaldaqstant kellu jirċievi t-tieni nofs tal-ammont, għalkemm il-hlas sar.
- 1.5 Kien hemm ukoll aġġustamenti għal kontijiet li saru wara l-31 ta' Diċembru 2012 u li ma kinux ġew inklużi, u li l-maġġorparti tagħhom kienu jirrelataw ma' servizzi li ngħataw fix-xahar ta' Diċembru.
- 1.6 Kien hemm aġġustament ukoll dwar dħulijiet minn grants tal-Gvern, GreenMT u LES fost oħrajn li l-Kunsill kien għadu ma rċevix u li għaldaqstant kellhom jiġu *accounted for*.
- 1.7 Is-Sur Caruana fakkar ukoll li l-Kunsill kien spiċċa b'indikatur finanzjarju ta' 17% u li dan kien sinjal pożittiv hafna għall-Kunsill il-ġdid.
- 1.8 Il-*financial statements* kif aġġustati ġew approvati nem con u ffirmati mis-Sindku u s-SE.

- 1.9 Is-Sindku u s-SE ffirmaw ukoll il-*letter of representation* hekk kif preżentata mill-awdituri.
- 1.20 Qabel telaq l-accountant, is-SE fakkritu li għal-laqgħa li jmiss huwa kellu jippreżenta l-*quarterly report* għax-xhur ta' Jannar – Marzu 2013.

2. GHOTI TA' MERTU/ĠIEH L-IMTARFA

- 2.1 Is-SE infurmat li l-Kunsill kien irċieva 14-il nomina kif ġej:
John Micallef (9)
Antoine Pisani (1)
Carmen Zahra (1)
Anatole Scerri Diacono (3)
- 2.2 Is-Sindku informa li huwa u l-Kunsillier Fenech kienu ltaqgħu kif maqbul waqt il-laqgħa tal-Kunsill preċedenti fejn kien hemm qbil komun li s-Sur John Micallef għandu jingħata Ġieħ l-Imtarfa filwaqt li s-Sur Antoine Pisani kellu jingħata Mertu l-Imtarfa.
- 2.3 Fir-rigward tal-eks kunsillier Scerri Diacono, is-Sindku esprima l-opinjoni tiegħu li għalkemm japprezza x-xogħol li wettaq matul is-snin li serva, ir-raġuni li ngħatat kienet parti mill-kariga diretta li kellu u għaldaqstant ma jhossx li jkun ġust li jikkwalifika għal unur. Hawnhekk il-Kunsillier Mifsud qal li s-Sur Scerri Diacono kien ha hsieb biex il-Kunsill ikollu l-ewwel Kunsill Lokali taż-Żgħażaġħ. Is-Sindku qal li għalkemm mhux qed inehhi minn dan il-mertu, huwa kien persważ li kull Kunsillier li serva fuq xi Kunsill kien hadem qatigh u hareġ b'ideat innovattivi għall-ġid tal-lokalità.
- 2.4 Kien hemm qbil unanimu li l-Kunsill għandu jagħti Ġieħ l-Imtarfa lis-Sur Micallef u Mertu l-Imtarfa lis-Sur Pisani.
- 2.5 Il-laqgħa spiċċat fit-8:10pm.

Josette Micallef
Segretarju Eżekuttiv

Daniel John Attard
Sindku